




GOVERNMENT OF HARYANA / हरियाणा सरकार  
**Directorate School Education**  
**विद्यालय शिक्षा निदेशालय**



Off.: Shiksha Sadan, Sector 5, Panchkula, Haryana 134109 (India) - Tel: 91(0172)-2560246 Fax: 91(0172)-2560253  
 कार्यालय: शिक्षा सदन, सेक्टर 5 पंचकुला-134109 (भारत) दूरभाष : 91 (0172) 2560246 फैक्स: 91 (0172) 2560253  
 e-mail: edusecondaryhry@gmail.com - site: www.schooleducationharyana.gov.in

सेवा में,

राज्य के सभी जिला शिक्षा अधिकारी,  
 जिला मौलिक शिक्षा अधिकारी,  
 खण्ड शिक्षा अधिकारी,  
 खण्ड मौलिक शिक्षा अधिकारी,  
 स्कूल मुखिया एवं स्कूल प्रभारी।  
 यादी क्रमांक:- 1/1-2017 ACD (4)  
 दिनांक:- 19.01.2018

विषय:- गणतन्त्र दिवस के अवसर पर विद्यालय स्तरीय आयोजन "बेटियों का सलाम, राष्ट्र के नाम" बारे।

उपरोक्त विषय के सन्दर्भ में उल्लेखित किया जाता है कि 26 जनवरी को प्रदेश के सभी जिला एवं उपमंडल मुख्यालयों में गणतन्त्र दिवस कार्यक्रम का आयोजन किया जाता है। यह कार्यक्रम राज्य सरकार द्वारा आयोजित किया जाता है तथा स्कूलों के छात्र एवं छात्राएं विशेष तौर पर भाग लेते हैं।

इस बार गणतन्त्र दिवस कार्यक्रम 26 जनवरी 2018 "बेटी बचाओ, बेटी पढ़ाओ" कार्यक्रम के आलोक में मनाये जाने का प्रस्ताव है। माननीय मुख्यमंत्री हरियाणा के आदेशानुसार इस बार ध्वजारोहण गांव की सबसे अधिक पढ़ी-लिखी लड़की अथवा महिला से करवाया जाना प्रस्तावित है। प्रार्थी एक से अधिक होने पर आयु के हिसाब से वरीयता दी जानी चाहिए।

गांव की सबसे पढ़ी-लिखी लड़की/महिला को यह सम्मान देकर यह सन्देश देने का प्रयास है कि महिलाओं की उच्च शिक्षा ही गरिमापूर्ण जीवन जीने का सबसे सशक्त साधन है जोकि महिलाओं को गांव के गणमान्य सदस्यों में स्थान देती है, अन्यथा पढ़ने-लिखने का अर्थ केवल सरकारी नौकरी प्राप्त कर लेना समझा जाता है।

कार्यक्रम में तीन मुख्य बिन्दू है:-

1. "बेटियों का सलाम राष्ट्र के नाम":- गांव की सबसे अधिक पढ़ी-लिखी लड़की/महिला द्वारा ध्वजारोहण करना।
2. प्रतिभा सम्मान कार्यक्रम:- गांव की उन बालिकाओं का सम्मान जिन्होंने गत शैक्षणिक वर्ष 2016-17 में कक्षा दसवीं, बाहरवीं, स्नातक, स्नातकोत्तर व इसके इलावा अन्य उच्चतर कक्षा गांव/वार्ड में जैसे एम0 फील या पी0एच0डी0 में सबसे अधिक अंक प्राप्त किए हैं। इसके साथ किसी राज्य स्तरीय, राष्ट्रीय एवं

अन्तरराष्ट्रीय प्रतियोगिता में भाग लिया या स्थान प्राप्त किया हो उनको भी सम्मानित किया जाना है।

3. मेरा पहला गणतन्त्र उत्सव:- दिनांक 22.01.2017 से दिनांक 22.01.2018 तक गांव/वार्ड में जन्म लेने वाली सभी बेटियों को कार्यक्रम में आने का निमन्त्रण दिया जाए, उनकी माताओं के लिए कार्यक्रम में प्रथम पवित्र में बैठने के लिए स्थान का प्रबन्ध किया जाए (इन बेटियों को दिये जाने वाले निमन्त्रण पत्र का प्रारूप साथ संलग्न है) इस अन्तराल के दौरान जन्मी बेटियों की पहचान करके सूची बनाई जाए स्कूल के VER/UER में इसका रिकार्ड रखा जाए SMC प्रधान, स्कूल, मुखिया, स्टाफ साथ जाकर यह निमन्त्रण पत्र माता-पिता/ अभिभावक/परिवार के सबसे वरिष्ठ सदस्य को सौंपें तथा कार्यक्रम में शामिल होने का अनुरोध करेंगे। इन बेटियों की ध्वजारोहण करने वाली बेटि (मुख्य अतिथि) के साथ समुह फोटो भी ली जाए तथा फेसबुक/सोशल मीडिया पर अपलोड की जाए और उसका प्रिन्ट स्कूल मुखिया के कक्ष में लगाया जाए।

उपरोक्त तीनों कार्यक्रम "बेटी पढ़ाओ" के आलोक में बनाये गये हैं इनके माध्यम से जहां उच्च-शिक्षा के प्रति सम्मान बढ़ेगा वही बालिकाओं में अच्छे अंक लेने के प्रति भी सकारात्मक भावना बढ़ेगी तथा बेटियों के प्रति समाज में समता और समानता का भाव पैदा होगा और जन्म देने वाली माताओं को भी सुखद एहसास होगा।

#### सबसे अधिक पढ़ी लिखी बालिका का चयन:-

विद्यालय प्रबन्धन समिति गत वर्ष आयोजित किए गए कार्यक्रम के अनुसार इस सन्दर्भ में दिनांक 19 जनवरी को स्कूल में SMC की एक बैठक का आयोजन करेंगी तथा इस कार्यक्रम के आयोजन के लिए आगामी कार्यवाही करेंगी इसमें इसी दिन सभी बच्चों की कापी पर एक नोट लिखकर दिया जाएगा, जो माता-पिता को दिखाने के लिए होगा। बच्चे उस नोट पर माता-पिता के हस्ताक्षर करवा कर लाएंगे। सूचना का दूसरा साधन गांव का चौकीदार रहेगा। इसके इलावा आंगनवाडी वर्कर, MDM वर्कर, SMC सदस्य भी इसके बारे में गांव को अवगत करवाएंगे तथा गुरुद्वारे, मंदिर और मस्जिद के लाउड स्पीकर का भी इसके प्रचार के लिए उपयोग किया जा सकता है।

सबसे पहले इसमें आवेदन करने वाली बालिकाओं के नाम एक रजिस्टर में लिखे जाएंगे जो भी नाम आते हैं उन्हें रजिस्टर में कालम बनाकर दर्ज किया जाएगा। बालिका/महिला अपनी उच्च शिक्षा का उल्लेख दर्ज करवायेगी उस रजिस्टर में दर्ज नामों का अवलोकन करने के उपरान्त SMC दिनांक 23.01.2018 तक यह निर्णय करेंगी कि कौन सी बालिका/महिला सबसे अधिक पढ़ी-लिखी है, के निर्णय उपरान्त कार्यवाही रजिस्टर में दर्ज करके उस बालिका/महिला को ध्वजारोहण करने का निमन्त्रण देने का प्रस्ताव पास करेंगी। बेटि को लिखित में सम्मान निमन्त्रण दिया जाना है और सपरिवार आने हेतु कहा जाना है। यह बालिका/महिला इस कार्यक्रम की मुख्य अतिथि होगी। अतः इस सन्दर्भ में सपरिवार बैठाने की व्यवस्था आदि के मामले में अतिथि सत्कार (Protocol) का पूरा ध्यान रखा जाएगा।

विभिन्न परीक्षाओं में अपने गांव में प्रथम आने वाली बालिकाओं को पुरस्कार हेतु चयन करने के लिए SMC दिनांक 23.01.2018 को ही निर्णय कर लेगी ऐसी बालिकाओं के नाम का उल्लेख उसी दिन उन्हें विधिवत निमन्त्रण (लिखित रूप में) दिया जाएगा और विद्यालय के श्यामपट्ट पर भी लिखा जाएगा। यदि स्कूल का facebook page है तो उस पर भी जानकारी दी जाएगी SMC को सूचना whatsapp के माध्यम से भी दी जाए, यदि संभव हो तो। दिनांक 22.01.2017 से 22.01.2018 के मध्य जन्म लेने वाली बालिकाओं का पहचान करने का, चयन करने का, सूची बनाने का, पत्र लिखने का, निमन्त्रण पत्र सौंपने का कार्य के लिए SMC दिनांक 23.01.2018 की बैठक में ही निर्णय ले लेगी तथा दिनांक 23.01.2018 से 24.01.2018 के मध्य इस कार्य को सम्पन्न करेगी।

रजिस्टर में रिकार्ड दर्ज करने हेतु

टेबल

क्र०	कक्षा	बालिका का नाम	माता/पिता का नाम	प्राप्त अंक	प्रतिशत

कार्यक्रम का प्रचार प्रसार:-

“बेटियों का सलाम, राष्ट्र के नाम” यह अपने आप में अनुपम कार्यक्रम है। इसके लिए इसका व्यापक प्रचार अति आवश्यक है।

माननीय प्रधान सचिव स्कूल शिक्षा महोदय video conference के माध्यम से सभी स्कूल अध्यापकों और SMC सदस्यों को सम्बोधित करें तथा रेडियो वार्ता और TV Debate भी आयोजित करवाये जाएं। इसके लिए Social Media पर एक मुहीम भी चलाई जाए “क्यों जरूरी है बेटों का सम्मान, उसकी शिक्षा का सम्मान”। Facebook, whatsapp, insta gram, Hike आदि पर उच्च अधिकारीगण, मन्त्रीगण, मुख्यमंत्री एवं अन्य गणमान्य लोगो के video clip प्रसारित किए जाने का भी प्रस्ताव है।

दायित्व स्कूल स्तर पर:-

स्कूल स्तरीय आयोजन के लिए स्कूल मुखिया और उसकी टीम, SHG की सदस्य, NGO (यदि साथ कार्य कर रही है तो) SMC ग्राम पंचायत, NCC, NSS, Scout, Guide एवं स्कूल के सभी छात्र-छात्राएं जिम्मेदार होंगे।

कलस्टर स्तर पर:-

कलस्टर प्रभारी यह सुनिश्चित करें कि आयोजन प्रत्येक विद्यालय में हो। सम्मान हेतु चयन प्रक्रिया में समय-सारणी का पालन हो तथा पारदर्शिता हो परिणाम प्रत्येक व्यक्ति के अवलोकनार्थ उपलब्ध हों। SMC कार्यवाही रजिस्टर में सब कुछ दर्ज हो तथा हस्ताक्षर भी हो किसी भी विवाद के मामलों में BEO/BEEO निपटारों के लिए सक्षम होंगे।

खण्ड स्तर:-

BEO/BEEO अपने क्षेत्राधिकार के प्रत्येक विद्यालय में कार्यक्रम के आयोजन को सुनिश्चित करने के लिए बैठक कर लेंगे तथा दिनांक 24.01.2018 को रिपोर्ट प्राप्त करेंगे ताकि कार्यक्रम में कोई भी कमी न रहे।

जिला स्तर:-

DEO, DEEO, Principal DIET, Deputy DEO, DPC एक-एक खण्ड के प्रभारी रहेंगे तथा विभाग को दैनिक आधार पर ई मेल के माध्यम से अवगत करवायेंगे। निदेशालय के उपनिदेशक स्तर के अधिकारी तथा इससे उपर के अधिकारीगण को एक-एक जिले का प्रभारी बनाया जाए जो अपने-अपने जिले में कार्यक्रम के सफल आयोजन हेतु सभी जिला एवं खण्ड स्तरीय अधिकारीगण सम्पर्क करेंगे।

इसके अतिरिक्त विद्यालयों को तम्बाकू मुक्त बनाने के लिए व विद्यार्थियों को तम्बाकू के हानिकारक प्रभावों के प्रति जागरूक करने के लिए सभी विद्यालयों में निम्नलिखित शपथ ग्रहण की जाएगी :-

"मैं/हम शपथ लेते हैं कि कभी भी तम्बाकू का सेवन नहीं करेंगे तथा अपने आसपास के वातावरण को तम्बाकू मुक्त बनाने में पूरा सहयोग देंगे।"

विद्यालयों के प्रधानाचार्य/स्कूल मुखिया विद्यालय में सभी विद्यार्थियों को तम्बाकू से होने वाले हानिकारक प्रभावों के बारे में चर्चा करेंगे।

आपसे अनुरोध है कि कार्यक्रम को गरिमा, आदर व सम्मान के साथ आयोजित करें तथा मेहनत, लगन एवं रुचि के साथ इसे कुशलता पूर्वक सफल बनाएं।

सहायक निदेशक शैक्षणिक  
कृते: निदेशक माध्यमिक शिक्षा  
हरियाणा पंचकूला

दिनांक, पंचकूला 19.01.2018

पृष्ठांकन क्रमांक सम:

इसकी एक प्रति निम्नलिखित को सूचनार्थ एवं आवश्यक कार्यवाही हेतु प्रेषित है:-

1. निजी सचिव, प्रधान सचिव माननीय मुख्यमंत्री हरियाणा।
2. निजी सचिव/माननीय शिक्षा मंत्री।
3. वरिष्ठ सचिव, माननीय अतिरिक्त मुख्य सचिव, विद्यालय शिक्षा हरियाणा, चण्डीगढ़।
4. निजी सचिव, प्रधान सचिव पंचायती राज्य विभाग।
5. राज्य परियोजना निदेशक, हरियाणा स्कूल शिक्षा परियोजना परिषद, पंचकूला।
6. राज्य के सभी उपायुक्त एवं मण्डलयुक्त।
7. राज्य के सभी अतिरिक्त आयुक्त।
8. निदेशक, राज्य अनुसंधान एवं अध्यापक प्रशिक्षण संस्थान, गुडगांव।

सहायक निदेशक शैक्षणिक  
कृते: निदेशक माध्यमिक शिक्षा  
हरियाणा पंचकूला